

## Беларуская

## КРЫНІЦА

Палітычная, Грамадзкая і Літэратурная Газета.

Адрас Рэдакцыі і Адміністрацыі:

ВІЛЬНЯ, Людвісарская 1-19. (Wilno, Ludwiskarska 1-19)

Рэдакцыя адчынена ад 9 гадз. ран. да 4 гадз. веч.

Цэны абвестак паводле ўмовы.

„Бел. КРЫНІЦА“ каштуе на год — 4 зл., на паўгода — 2 зл., на 3 месяцы — 1 зл. Заграніцу ўдвая даражэй.  
ГАЗЭТА ВЫХОДЗІЦЬ РАЗ У ТЫДЗЕНЬ.

## У справе рэлігійнай уніі.

Прыезд у прошлым месяцы ў Вільню ўв'язкага біскупа Чарнэцкага паставіў на парадку дня, ужо невядома каторы раз, справу уніі. Гэтая справа, як мы ўжо казалі, вельмі важная для беларускага народу і жывая. Яна родзіцца, памірае і ізноў аджывае ў працягу цэлых вякоў.

Два дзейнікі спрычыннюцца да гэтай жывучасці уніі: дзейнік рэлігійны і дзейнік палітычны. На добрых хрысціян большы ў гэтай справе мае ўплыў дзейнік рэлігійны, а на палітыкаў — дзейнік палітычны.

Добрыя хрысціянне, ці гэта будуць заходнія (каталікі), ці ўсходнія (праваслаўныя), заўсёды сумавалі над падзеямі адзінага хрысціянства, якое ў 1054 годзе падзялілася на дзве часткі: усход і захад, праваслаўных і каталікоў. Добрыя хрысціянне заўсёды імкнуліся да таго, каб гэтыя дзве часткі, так блізкія да сябе ў справах догматаў, каторыя праз тысячу гадоў былі разам, злучыць ізноў у адно. Прочіў гэтага чыста рэлігійнага імкнення ніводзін добры хрысціянін, — ні каталік, ні праваслаўны, — мець нічога ня можа — і мы бачым, як з аднаго боку, так і з другога людзі добрай волі шукаюць спосабы гэтага злучэння.

Але апроч гэтага, рэлігійнага, дзейнікі ёсць дзейнікі і палітычныя. Беларусь ляжыць паміж усходам і заходам, на рубяжы рэлігійнага падзелу. З аднаго боку рубяжа ляжыць „заходняя каталіцкая“ Польшча, а з другога боку усходняя, праваслаўная Расея. Паміж гэтымі „суседзямі“ ідуць змаганні за Беларусь і Украіну — і ня толькі за зямлю, але за народы, — і ня толькі за народы ў фізічным разуменні, але і псіхічным. Ідуць змаганні за душу гэтых народаў. А як жыццё душы найболей праяўляецца ў жыцці рэлігійным, то змаганне ідзе за рэлігію гэтых народаў.

Гэтае змаганне пачынаецца бадай ад 14 стагоддзя, калі Польшча кідае свой „Drang nach Westen“ у нямецкія землі, а пачынае праводзіць „Drang nach Osten“ у землі ўсходніх славян, дэзарганізаваных нападамі татар і ўласнымі спрэчкамі. Гэты „Drang nach Osten“ прыводзіць да палітычнай уніі ў Любліне (1569) і да рэлігійнай — у Берасці (1596).

Але, на жаль, гэта рэлігійная унія ў Берасці была таксама, а можа яшчэ болей, палітычная, чым тая першая ў Любліне. Берасцейская унія, паводле польскай палітыкі, мела прылучыць душу беларускага і ўкраінскага народу да Польшчы і ўв'язкі, усходні абрад меўся быць толькі пераходным этапам, як-бы памостам, да лацінскага абраду і разам з гэтым да польшчыны. Дзеянне гэтай уніі мала, або і сусім не звярталі ўвагі на рэлігійнае ўсведамленне народу, яны стараліся рабіць польскую палітыку і пашыраць польскую культуру.

Ясная рэч, што Расея, здабыўшы беларускія і ўкраінскія землі, пачала рабіць якраз наадварот, але метадамі выпрабаванымі Польшчай. Знашліся і адпаведныя біскупы, і сыноды, і паставы далучыцца да „праваслаўнай“ царквы і г. д. Адно толькі ўваля не дадалася: далучаным да расейскага праваслаўя не гаварылі адкрыта аб далучэнні; гэта справу пакідалі на старане з тэй думкай, што час прыдзе на помач і яны некалі ўсведацца ў сваім праваслаўі...

Зрабіўшы гэты кароткі агляд падзеяў уніі ў мінуўшчыне, мы перайдем да падзеяў цяперашніх.

Гісторыя паўтараецца. Як даўней, так і цяпер Польшча хацела-б на занятых ей бела-

## З Беларускага жыцця.

Беларускае пачатковае школьніцтва пад Польшчай. Паводле афіцыйных даных польскіх школьных уладаў, беларускае пачатковае школьніцтва пад Польшчай выглядае вось так:

Беларускіх урадавых пачатковых школаў з беларускай мовай навучання ў сёлета 1930-31 школьным годзе налічваецца 21, утравістычных ці г. зв. двуязычных 41.

І гэта ўсё, што беларусы маюць ад польскага ўраду ў галіне народнай прасветы.

А трэба ведаць, што беларусы ў 1926 годзе падалі больш 20.000 дэкларацый, дамагаючыся адкрыцця 412 пачатковых беларускіх школаў з беларускай мовай навучання. Апрача гэтага кожны год беларусы, паводле г. зв. языковага закону, засыпалі польскія школьныя інспектары сваімі дэкларацыямі з дамаганнем адчынення для беларускіх дзяцей беларускай пачатковай школы.

Вынік змагання беларусаў за родную школу, якое праводзілася ў працягу 4 гадоў, г. зв. ад часу стварэння школьнага закону для нацыянальных меншасцяў да часу дэкрэту Прэзідэнта Польшчы, стабілізуючага польскае школьніцтва на нашых землях, які адначасна ўтрымлівае развіццё беларускага школьніцтва, — вельмі слабы. Беларусы ў працягу гэтага часу „выпрасілі“ ад польскага ўраду толькі 21 школу з беларускай мовай навучання і 41 школу польска-беларускую.

Пры гэтым не адрэчы будзе разгледзіць і самую сетку гэтага беларускага школьніцтва.

Мы маем пра сабою статыстыку беларускіх школаў Віленскага Школьнага вугру. Паводле гэтай статыстыкі ці падлічэння беларускія пачатковыя школы раскіданы па ўсёй тэрыторыі Віленскага школьнага вугру на тэрыторыі Беларусі пад Польшчай:

Школы з беларускай мовай навучання ў паватах: Дзісьненскім — 2, Вялейскім — 7, Нясвіжскім — 1, Наваградскім — 6, Слоніўскім — 3, Стаўпецкім — 2, разам — 21.

Школы утравістычныя ці польска-беларускія ў паватах: Дзісьненскім — 7, Браслаўскім — 2, Вялейскім — 7, Баранавіцкім — 3, Нясвіжскім — 2, Пастаўскім — 1, Стаўпецкім — 3, Слоніўскім — 2, Наваградскім — 7, Маладэчанскім — 6, Вільня — 1, разам — 41.

руска-ўкраінскіх землях правасці унію. Унія палітычная была зроблена ўжо ня ў Любліне, а ў Рызе (часткова ў Вільні), на аснове якой частка беларускіх і ўкраінскіх зямель была далучана да Польшчы. Асталося на гэтых землях зрабіць яшчэ унію рэлігійную, падобную да даўнейшай Берасцейскай. Праводжанне гэтай уніі было даручана польскім біскупам, якія і пашлі на выпрабаваных даўней шляхох.

Аднак-жа цяпер у 20 стагоддзі абставіны „трошкі“ іншыя, чым былі ў 17 ст. На сцену вышлі два народы, якія дагэтуль былі ў нацыянальным летаргу: беларусы і ўкраінцы. Польскі і расейскі палітычныя, дагэтуль суседзі, дзейнікі спаткаліся з дзейнікамі: беларускім і ўкраінскім. Суседзі — палякі і расейцы — пачуліся раздзеленымі і „суседзі“ зносіны свае прымушаны рабіць праз беларусаў і ўкраінцаў. Згэтуль паўстала яшчэ большае змаганне за ўплыў на гэтыя народы, змаганне за душу гэтых народаў.

З гэтае статыстыкі мы бачым, што і польскія ўлады знашлі беларусаў над Дзевіной, Нёмнам, Шчарай і Вяльлей, дзе для іх адважыліся адчыніць некалькі школаў з беларускай вывескай. Аб беларускасці-ж гэтых школаў арганізаванае беларускае грамадзянства амаль сусім нічога ня ведае. Няведанне беларускаму грамадзянству так-жа і вучыццалі гэтых школаў. Дзеля гэтага звяртаемся да чытачоў нашых суседзючых з гэтымі школамі з просьбай паведаміць нас дакладна аб гэтых школах, аб іх беларускасці і аб вучыццалі гэтых школаў.

Агульны сход Беларускага Студэнскага Саюзу ў Вільні. У нядзелю 3 траўня с. г. адбыўся гадавы агульны сход Б.С.С. ў Вільні. На гэтым сходзе адбыліся: справаздачка Рэвізійнай Камісіі, перавыбары ўладаў Б.С.С. і разгледжаны некаторыя справы меншае вагі.

Перад справаздачай Рэвізійнай Камісіі было адчытана прывітанне Беларускаму Студэнству ад Другой Краёвай Студэнскай Украінскай Конфэрэнцыі Заходне-ўкраінскіх Земляў. Прывітанне прынята гучнымі воплескамі.

Рэвізійная Камісія ў справаздачцы з дзейнасці ўраду Б.С.С. за 1930-31 акадэміцкі год сцвявердзіла:

1) што быўшы Урад Б.С.С. за далёка пасунуўся ў кірунку палітыканства.

2) што быўшы рэдактар „Студэнскай Думкі“ Ст. Станкевіч за многа выказваў „самадзейнасці“, ня пытаючыся на гэта згоды Рэдакцыйнай Калегіі.

3) што касовасць і канцэлярныя вялася нездавальняюча.

4) што стыпендыі часта былі прызначаны адзінакам, менш патрабуючым дапамогі.

Агульны сход, выслушаўшы справаздачку Рэвізійнай Камісіі, прыступіў да нарады над абсалютарыямам старому Ураду Б.С.С. Пасля дыскусіі агульны сход паставіў: даць старому Ураду Б.С.С. абсалютарыюм з выгаварам за нязгодныя з ідэалогіяй Б.С.С. адміністрацыйныя і арганізацыйныя паступкі.

Па заканчэнні справаздачкі Рэвізійнай Камісіі агульны сход прыступіў да перавыбараў Ураду Б.С.С. на 1931-32 акадэміцкі год.

На старшыню аднагалосна, праз аклямацыю, выбраны Барыс Арэнь; на сяброў Ураду: А. Гаўрылічanka, Я. Кепель, В. Тумаш, і Я. Клагіш; на заступнікаў: Б. Чурыла і М. Пяцкевіч.

У Рэвізійную Камісію выбраны: на

Але якім спосабам праводзіць гэтае змаганне?

І тут прышлі на помач старыя, ужо выпрабаваныя метады. Даўней, калі прости народ ня меў ніякага голасу, ані ў палітычных, ані ў рэлігійных справах, найбольшую ўвагу нашы „суседзі“ звярнулі на наша баярства і інтэлігенцыю. Наследкі гэтай „увагі“ былі нязвычайныя, — такія, якіх можа не спадзяваліся нават самі нашы суседзі: усё наша баярства і інтэлігенцыя пакінулі свой беларускі народ і прынялі веру і народнасць нашых суседзяў. Гэтая работа праводзіцца і цяпер: усіх выдатнейшых сямноў нашага „простага“ народу „суседзі“ стараюцца перацягнуць на свой бок рознымі спосабамі.

Але гэтага мала — гэта йшчэ ня ўвесь народ, а толькі адзікі. А каб пацягнуць увесь народ, трэба іншых, болей масавых спосабаў, а такім масавым спосабам ёсць рэлігія. Але аб гэтым у наступным нумары нашай газеты.



старшыню — Я. Шутовіч; на сяброў: М. Скуртанка і П. Хваль.

Рэдактарства „Студэнскай Думкі“ агульны сход даручыў М. Тулейку, які дабярэ сабе Рэдакцыйную калегію.

### „Mane, tekeli, fares“

У часе галасавання нехта разам з карткай голасу падаў піскульку з гэтакімі зловаражымі біблійнымі словамі. Сьнярша гэты надпіс многія студэнты розна тлумачылі, ня могуць згадаць, у каторы бок ён ськіраваны, але пасля падлічэння галасоў выявілася, што гэтае біблійнае „Mane, tekeli, fares“ прадказвала лёс „санацыі“, якая імкнулася да апанавання Бел. Студ. Саюзу.

Санатары, якіх налічваецца каля дзесятка, ня змогшы правясці аніводнага свайго прадстаўніка ў Урад Б. С. С. імкнуліся апанаваць Рэвізійную Камісію, але імі гэтага зрабіць не ўдалося.

Маладыя полёнафілы, убачыўшы свой правад і дашчэнтную кампрамітацыю, „дэманстрацыйна“ выйшлі пасля ўсяго з саль сходу, пад акампанімант бурных воплескаў аграмаднае большасці студэнства.

Чарговым пунктам у парадку дзённым сходу была справа Апякуна Б. С. С. Сход пастанаўіў: 1. выразіць шчырую падзяку праф. Ст. Владычку за яго апеку над Б. С. С. у мінулым акадэмічным годзе і 2. запрасіць гэтага-ж прафэсара на апякуна на наступны 1931-32 акадэмічны год.

Пасля разгляду бягучых спраў, агульны сход Б. С. С. закончыў свае нарады гримучым сьпевам „Ад веку мы спалі“.

Новаму Ураду Б. С. С. жадаем плоднай і карыснай працы на карысць нашай Бацькаўшчыны.

Паседжаньне Прэзідыюму Беларускай Хрысьціянскай Дэмакратыі. Дня 5 г. м. адбылося паседжаньне Прэзідыюму Б. Х. Д., на якім між іншымі справамі унутранымі партыі, пастаноўлена склікаць зьезд дэлегатаў партыі Б. Х. Д. не пазьней, як у месяцы лістапада сёл. году.

У 5-ую гадаўшчыну сьмерці Беларускага паэта К. Сваяка дня 6-га г. м. адбылося жалобнае набажэнства ў касцёле сьв. Мікалая ў Вільні.

Званьненне з вастрогу сяброў і працаўнікоў Галоўнай Управы Т-ва Беларускае Школы. У мінулым тыдні звольнены з вастрогу старшыня Т. Б. Ш. адвакат Стэцкевіч і працаўнікі: Паўловіч, і Шырма. Д-ра Марцінчыка ўлады яшчэ ўсё трымаюць у турме.

Апеляцыйны суд над „Змаганцамі“. Дня 5 г. м. у Вільні адбыўся апеляцыйны суд над засуджанымі 14 І. с. г. Віль. акружным судом: Дварчанінам, Гаўрылікам, Крынчыкам і Валынцам на 8 гадоў катаргі, Жыткевічам, Пяткуном і Астапчыкам па 4 гады катаргі, Тарасюком, Міськам, і Лукашыкам па 2 гады вастрогу. Апеляцыйны суд, апраўдаўшы С. Жыткевіча, прысуд акружнага суду ў адносінах да іншых зацьвердзіў.

Гадавы сход сяброў Беларускага Коопэратыўнага Банку ў Вільні адбыўся дня 16. IV. с. г. Агульны сход, старшынёй якога быў Вячаслаў Багдановіч, выслушаўшы справаздачу з дзейнасьці банку, выбраў у Наглядную Радзю банку: Паўловіча, Кепеля, Кузьміна, В. Багдановіча, Карузу і Марцінчыка.

### З БЕЛАРУСІ ПАД САВЕТАМІ.

„Калгасныя“ двары бяз коняй. Як ведама, камуністы двароў не чапалі і дворнай зямлі сялянам не раздавалі, а ў дварох залажылі „прыкладныя“ камуны, ці як яны называюць — „калгасы“, або „саўгасы“. Да гэтых двароў сёлай загняюць сялян у камуну, далучаючы да такога „калгасу“ і зямлю сялянскую. Ад гэтага пэўне-ж двароў — „калгасы“ не памяншаецца і яны не драбнеюць. Памяншаецца ад гэтага толькі лік гаспадарак сялянскіх, якія большавікі з кожным годам касуюць прылучаючы да „калгасных“ двароў і загняючы аружжам гаспадароў у камуну.

У сёлетнім годзе ў гэтых „калгасных“ дварох прыходзіцца „камунарам“ араць хіба людзьмі, бо на такі вялікі двор няма нават і аднаго каня, а трактары — машыны для воркі большавікі яшчэ прыдбаць ня ўспелі.

Камуністычная газета „Звязда“ з дня 20. IV. 1931 г. піша, што ў дзень 1 студня с. г. з усяе камуністычнае ролінае гаспадаркі ў Б. С. С. Р. на адзін двор прыпадала 0,78 каня, у дзень 1 лютага 0,74 каня, на 1 сакавіка 0,68 каня і на 10 красавіка — 0,64 каня.

Ня піша толькі „Звязда“, якая гэтаму прычына, што кожны месяц драбнела частка каня ў камуністычным дварэ. Ня ведама, ці з кожным месяцам павялічваўся лік „калгасных“ двароў, ці проста здыхалі коні.

Але не пра тое камуністам ідзе, яны цяпер у хлопатах, што няма каму цягнуць плугоў і баронаў, а тут і вясна прышла і сьцяць трэба, хоць ты людзей у плуг запрагай або курыцай барануй. Дык вось і падае сыгналы „Звязда“ заклікаючы да „рашучага бою“ за „конскую цягавую сілу“ дара-

джаючы „неадкладна абагуліць коні, якія знаходзяцца ў індывідуальным карыстаньні“.

Далей тая-ж „Звязда“ дамагаецца рэпрэсіі адносна тых сялян, каторых у гэтую зіму загналі ў камуну, каб яны давалі каней, заяўляючы даслоўна — „Патрэбаваць ад калгаснікаў, якія перад уступленьнем разбазарылі коняй, каб апошнія купілі коняй, або здалі грашмя кошт каня ў калгас“.

Нічога, добрая гаспадарка ў „калгасных“ дварох. Але „горача“ і беларускаму селяніну папаўшы ў такі двор пад „апеку“ камуністычных цівуноў!

### З Літоўскага жыцьця.

Праф. М. Біржышка, які некалькі месяцаў быў у Амэрыцы, дзе навізаў, між іншым, лучнасьць і з беларусамі, вярнуўся ў Літву.

Літоўская энцыклёпэдыя ўжо пачынае выходзіць з друку. Праца каля яе поўнага апрацаваньня і выданьня ідзе хутка ўперад. Першы том на літэру „А“ ужо выйшаў з друку і рассылаецца падпісчыкам.

Зьезд студэнтаў літвіноў, латышоў, эстаў і фінаў адбудзецца ў Коўне ў месяцы чэрвені сёл. году.

Праект вялізарнай электроўні. Апошнім часам у Коўне між месцам і электроўняй паўстала непаразуменьне, у выніку якога паўстаў праект збудаваньня новай, вялізарнай электроўні коштам 60 мільёнаў літаў.

Абнаўленьне банку. 14 мін. месяца адбыўся у Вільні агульны сход сяброў Літ. Кооп. Банку, на якім выбраны новы ўрад банку, старшынёй якога астаўся П. Каразія.

Абнаўленьне Літ. Дабрадзейнага Т-ва так-жа наступіла два тыдні таму. На сходзе было 60 сяброў. На старшыню абабраны кс. К. Чырбас.

Надзвычайны сход Літ. Навуковага Т-ва адбыўся 3. V. с. г. На сходзе гэтым былі абгавараваны прадусім арганізацыйныя справы Т-ва і купля ўласнага дому, дзе можна было-б памясьціць бібліятэку і музей. Справа куплі дому даручана прэзідыюму.

### З Украінскага жыцьця.

Суд ад украінскім паслом, які адбыўся ў мінулым месяцы ў Роўне, засудзіў 6. пасла І. Лішчынскага на 2 гады цяжкай турмы. Абарона Лішчынскага на гэты прысуд падала апэляцыю.

Kaz. Swajak.

### Kupalle\*).

Fantazija — misteryjum, snawanaja na bielaruskaj mitolohii.

Žjawa 3.

Mokša — Niastydny wašy wočy,

Mužyčy wašy sercy...

Ja wyhaniu praročy

Tvoj duch, Swaroh! —

Nia budzieš užo mieci

Ni Krali ni adzieży —

Proč mnie z dwara, ladačal

(Da Krali) — Ciabie-ž ja u Rubieży

Strybohu pasyłažu

I žonkaj naznačaju —

Malisia tam haračal

Swarožyk i Krala — (kłaniajucca ŭ nohi):

Jaśniejšaja pani, ciabie molim ščyra,

Kab nas nia hubiła, nadziei nia brała:

Tabie my služyli, tabie spahadali,

Nia daj nam błaohomu na łasku upyra;

Stryboham błahoje zusillo spanawała,

Nia daj nam zahinuć, kab na wiek prakli-

[nalil]

Mokša — Mizernyja niamrawy,

Proč ad mianie idzicie!

Bierahinia — O pani, budź łaskawa!

Swaroh moj luby... sława

Dažbohu... ach puścicie!

Mokša — Astaŭsia!.. Proč, Swaroža!

Bierahinia — Ja z im až da mahily.

Swarožyk — Tak pomni, o pani, i ty mocny

[Boža,

Swar. — Bierahinia — I ty mocny Boža, što

[śvietam kiruješ!]

Swarožyk — Ciabie pomścić, pani, siakiera

[waroža —

A pomstu maju ty zapozna pačuješ...

(Adchodzić z pahrozaj)

Žjawa 4.

Stryboh — Mnie hordamu carawu synu

Pakorna ludzkaja afiara...

Ciabie ja, dziaučo, nie pakinu,

Dar Mokšy prymaju... Dla cara

Ŭsio wolna twaryci — rabici...

Mokša — Table afiaruju dziaučynu,

Niawinnaš jaje pašwiačaju,

Za toje dabo, za skacinu,

Što ja ad ciabie daŭno maju.

(adchodzić).

Žjawa 5.

Bierahinia — Nia śmieje ty mianie, moj pa-

[nočku,

Na moment chacia začapici,

Bo ja užo ŭ šluboŭnym wianočku

Z Swaroham kłasia pražyci...

Stryboh — Što čuju?! Šče raz wiedać choču —

Ty śmieješ praciŭnaj mnie byci!

Bierah. — Lublu ja Swaroha daŭnieńka,

Z twajho pažadannia rahoču!

Stryboh — Taboj waładzieci-sudzić!

(Čuwać brom i piarun. Hołas Swaroha za

scenaj).

Žjawa 6.

Swarožyk (za scenaj):

O miłaja, ciabie ja nie zabudu

I wyruču ad złybiady, zlej doli, —

Bo tak lublu, što zmahu űsiu abludu

Piakielnaha byćcia... I dam tabie ja wolu.

(Chawajecca za kamień z strelbaj).

Bierahinia — O panie moj, damoŭ puści

[mianie ty,

Bo miły moj daŭno mianie čakaže,

Puści mianie! Ciabie ja nienawidžu

I űsio bahactwa, što ty mnie pasuliš.

Stryboh — Dziaučo! Majej ty budzieš, jak usie

[pradmiety

Majho bahactwa. Čaj űzdychaje

Tvoj miły. Durnieńkaja, ja widžu,

Twaja hałoŭka... (Skidaje jej wianočak).

Bier. — Ty mianie zahubiš!

Stryboh — Tak! — ješli nie palubiš...

Bierah. — Ciabie ja tolki nienawidzieć zdolna!

Stryboh — A moj prykaz... Im budź dawolna.

(Chapaje jaje za kasu. Razdajecca strel. Stry-

boh padaje. Bierahinia űciakaje i traflaje ű

abojmy Swarožyka).

### DZIEJA III.

Bierah raki. Wałyń z liraj. Noč. Dažboh pa-

hladaje łaskawa z čmaraŭ na ziamielku. Hula-

juć rusałki.

Žjawa 1.

Chor — Dziewańki-lubańki,

Malinowy hubańki,

U zieleni kupajucca,

U krasačkach hajdajucca.

1 rusałka — Chłopcykaŭ čakali,

Wočki pramywali,

Kosy uplatali,

Sukni pajasali.

2 rusałka — U zialonaj dubrawie,

Na miakkaj murawie,

Lubku kałychali,

Kosku rasplatali

Chor — I na rečnaj fali

Rusałki hulali,

Maładych manili,

Na śmierć łaskatali

Žjawa 2.

Hołas Bierahini — O luby moj, iznoŭ zta-

[boj żywu ja,

Razam z Swarožykam — Z taboj nikoli los

[užo nas nie padzielić,

\* Z pašmiertnaj, dahetul nihdzie nie drukawanaj, spadčynny aŭtara. Na rukapisie spatykajem hetkija dźwie zaciemki „pisaŭ u złości, prasluchaŭšy operu Maniuški — „Halka“ i „materjal na bielaruskuju operu. (Red.)



## 3 заграницы.

Сасія Лігі Народаў. Дня 18 г. м. у Жэневе пачнецца звычайная вясельная сасія Лігі Народаў. Старшынёй гэтай сасіі будзе нямецкі міністр заграначных спраў Курціус. На парадку дня сасіі знаходзіцца больш 30 спраў, між каторымі і справа аўстрыйска-нямецкага мытнага саюзу, які нарабіў столькі гоману ў Эўропе, — што быццам Нямецчына з Аўстрыяй аб'ядноўвацца ў адну дзяржаву, а гэта пагражае сусветнаму міру, словам, вайна гатуецца. Гэтую сасію лічаць найважнейшай ад часу, як паўстала Ліга Народаў.

На месцы аднае Гішпаніі федэрацыя 6 рэспублік. Гішпанскі міністр справядлівасці заявіў, што новы палітычны лад Гішпаніі будзе абавязаны на федэрацыі шасці аўтаномных краёў: Каталёніі, Андалюзіі, Галіцыі, Кастыліі, Валенцыі, Краю Баскоў.

Няпрошаны камуністычны ўрад арыштаваны. Як мы ўжо паказвалі, III камуністычны інтэрнацыянал выслаў з Масквы гатовы камуністычны ўрад для Гішпаніі, але гішпанцы гэтых няпрошаных „уладароў“ Гішпаніі спаткаўшы на першай станцыі сваёй тэрыторыі — Іруні арыштавалі і пасадзілі ў турму.

Румынія, як ведама, з'яўляецца саюзніцай Польшчы. Да гэтай пары ў Румыніі народныя меншасці мелі такія-ж самыя правы, якія маюць не-паліцы ў Польшчы. У апошнія часы румынскі ўрад стварыў для народных меншасцяў асобны міністэрскі аддзел. Кіраўніцтва гэтага аддзелу даручана правадыру нямецкай меншасці ў Румыніі д-ру Брандэшу, які будучы кіраўніком гэтага аддзелу, з'яўляецца румынскім віцэ-міністрам.

Як бачым, румынскі нацыяналізм змякчаў і пашоў на супрацоўніцтва з народнымі меншасцямі.

Апостальская Сталіца выступае адкрыта проціў пагвалчанняў правоў прыроды і панявольвання жыцця духовага народаў. Як ведама, Папа Піус XI выступаў проціў пагвалчанняў рэлігіі і правоў натуры камуністычнай уладай у С.С.Р.Р., а ў апошнія часы выступіў і проціў пагвалчанняў правоў рэлігіі і фашыстоўскай уладай у Італіі.



Chorąg z rusałkami — My razem znowu  
[pracujemy i harujemy  
I worah naś dzialić nas nie paśmieje.

Bierahinia — Jak wodnaja lejcy ū čarocie,  
Na świecie tak tużna sirocie,  
Niawolnicaj kożny pichaje,  
Bo biednieńka siły nia maje.  
Šyroki na ūžlot mach sakoli,  
Jak lohka rusałcy na woli:  
Stryboh nie asilić nikoli,  
A Mokša skarana u poli.

Chor — Zarnica nam pyśna blisnuła,  
Rusałka swabodu pačuła,  
Ad radaści oddych spyniła,  
Dažboh spahadaje nam miła.

Swarožyk — Ad mnohu let z niadoli bied  
Tajkom minawali my trony,  
Byū heta čas, kali ūsie nas  
Na ściah nahanieli čyrwony.  
Stryboh upaū, kali-by ūstaū,  
Urad svoj padzielić miž nami,  
A my pawiek — niama kalek —  
Nia budziem niadoli synami.  
Idzie na świat rusalny świat  
Da pracy swobodnaj na woli,  
Idzie haroj naś prapar toj:  
„Krywawu na čystym poli.“

Chor — Minie niawola i aureola  
Nam świecić ū żyćci na woli,  
Ustań z spačynu, biary dziaučynu  
Hulaci u čystym poli.

Žjawa 3.

Duchi Čornaha Boru — Žalnuju my pieś-  
[niu zawodzim,

Naś spieū ad žurby i hlumleńnia —  
Bo my bliezadziejnaś znachodzim,  
Hdzie ruń, hdzie rasćwietu natchnieńnie.  
My duchy upadku ū niawoli,  
Zor boży nia nam sudzić treba,  
A tym, chto umieje pawoli  
Dajści aź rusalnaha nieba.  
Pakuta pa tym, što sumniłis,

## Лекарскі аддзел.

## Брушны тыфус.

Медыцына адрожнівае тры сусём розныя хваробы званыя тыфусам. Хвароба, аб каторай хачу тут напісаць некалькі слоў, называецца брушным тыфусам. А хачу напісаць аб ім дзеля таго, што дайшлі чуткі аб новай эпідэміі гэтай хваробы на нашых землях.

Брушны тыфус з'яўляецца хваробай эпідэмічнай, г. зн. што занядушывае на яго за раз заўсягды большы лік асобаў жывучых блізка ад сябе, — і заразнай, г. зн. што ад хворага, ці ад толькі што перахварэўшага можна набрацца гэтай хваробы. Трэба аднак зазначыць, што хоць тыфус і заразны, ад яго аднак можна ўсцерагчыся, нават ходзячы каля хворага. Гэты гігіенічны ўзгляд на брушны тыфус, — як захываецца, каб усцерагчыся хваробы, а з другога боку ўзгляд санітарны, — як захываецца, каб спыніць пашырэнне эпідэміі брушнага тыфусу, — будзе тэмай нашага разважання.

Каб адказаць на павыжшыя пытанні, мусім ведаць: 1. што з'яўляецца прычынай хваробы, 2. скуль зародак хваробы бярэцца і 3. якімі шляхамі ён распаўсюджваецца і трапляе ў людзкі арганізм?

Прычынай брушнага тыфусу ёсць бацил, або так званая палачка брушнага тыфусу, выкрытая вучонымі перад 50-цю гадамі. Палачка гэта так малая, што звычайным вокам яе нельга ўбачыць. Размнажаецца яна дастаўшыся ў людзкі арганізм нязвычайна хутка. Дастаюцца-ж гэтыя заразныя палачкі брушнага тыфусу з хворага на гэты-ж тыфус чалавека з ягоным калам, матою, а часта і сьліною, у вялікіх колькасцях. На шчасце аднак гэтыя палачкі самі ў паветры ня носяцца і заразіцца імі можа чалавек толькі тады, калі іх зьбесьць.

З гэтага вынікае, што каб не захварэць на брушны тыфус, трэба ўсцерагчыся ад зьядання ягоных зародкаў, заразных палачкаў. Гэта аднак у заразных ваколіцах рэч вельмі цяжкая, а часта і сусём немагчымая. Лягчэй затое старацца, каб зьядання чалавекам тыфозных палачкі былі ня жывымі, а забітымі. — Найбольш тыфусовых палачкаў пападае ў рот чалавека разам з вадою. Пацвердзіць гэта можа сялетні факт, што як толькі вясняныя брудныя воды перамяшаліся з водамі ў студнях, зараз-жа пачалася пашырацца зараза тыфусу. Вось-жа, каб забіць заразкі тыфусу ў пітной вадзе,

яе трэба прад тым у чыстай крытай судзіне кіпяціць (гатаваць) праз 15 мінут і такую ваду пасля можна піць сусём бяспечна.

Але ня толькі самаю вадою можна заразіцца: можна заразіцца страваю прыгатаванай на сырой вадзе, лёдам, агурком, ці яблыкам, трапіўшым прад тым у сырую заражаваю ваду, можна заразіцца рукамі, дакранаўшыміся прад тым, або да самога хворага, або да прадметаў меўшых з ім нейкую сутычнасць, напр. нявыгатаваная па хворым пасудзіна, або хусьце (бялізна).

Як з усяго гэтага бачым, ня трэба й нельга піць сырой вады, асабліва ў тых ваколіцах, дзе пануе тыфус. Асоба ходзячая каля хворага ня сьмее ані лазіць сабе ў рот з рукамі, ані есць штонебудзь, не памыўшы прад тым з мылам рук. Усякую рэч па хворым, як міску, лыжку і г. д., можна ўжываць толькі добра яе прад тым выгатаваўшы.

Затрымаўшыся цяпер хвіліну над тым, як належа паступаць з санітарнага пункту гледжання, каб перашкодзіць пашырэнню эпідэміі брушнага тыфусу. Насамперш трэба ня пусьціць у сьвет заразных зародкаў ад хворага чалавека, як ад галоўнага распаднака хваробы. Хвораму трэба даць зварочную (адумасловую) пасудзіну на кал, на мачу і на сьліну. Усе выдзяліны хворага трэба засыпаць нягашанай вапнай у парашку і пакінуць на некалькі гадзін, — пасля ўсё зліваць у ямы і засыпаць зямлёю. Хусьце ад хворага, прад тым, як мыць, трэба заліваць на 24 гадзіны 3-працэнтнай карболявай вадой. Салому з ложка па хворым, як ён устане, трэба спаліць, а з пасцельным хусьцем паступіць, як вышэй сказана. Трэба ведаць, што чалавек перахварэўшы на брушны тыфус даўжэйшы час яшчэ можа разсяваць заразныя палачкі і дзеля таго павінен старацца не аддаваць калу і мачы дзе папала; асабліва-ж не рабіць гэтага ў блізкасці вады, якая можа заразу далей ці бліжэй разьнесці. Вялікае значэнне ў гэтым выпадку маюць і студні, з якіх бяром ваду да піцця: студня павінна быць так абмуравана, каб не трапляла ў яе вада з паверхні зямлі і павінна таксама быць закрытай зверху.

Д-р Б. Грабінскі.

## 3 Польшчы.

Надзвычайная сасія Сойму, як падаюць газеты, мае быць склікана на дзень 26 г. м. Урад падгатаўляе законы, якія будуць пастаўлены на парадку дня гэтай сасіі, а іменна — самаўрадавая ўстава і іншыя.

Амністыя. Польскія газеты падаюць, што ўрад мае аб'явіць амністыю. Толькі няма ведама, для каго яна будзе карыснай. Адны кажуць, што амністыя будзе для палітычных праступнікаў, памінуўшы праступнікаў камуністычных, а другія кажуць, што амністыя абойме толькі адміністрацыйныя кары.

Ня можна біць арыштаваных. На многіх судах жаліліся вязьні, што паліцыя вымушае зазнаць біццём. Факты біцця паліцыяй арыштаваных на судовых працэсах у некаторых акружных судах пацвердзіліся. Дзеля гэтага галоўны камісар паліцыі выдаў загад забараняючы паліцыі вымушаць зазнаць пабаямі. Цікава, ці гэты загад дойдзе ў нашыя мястэчкі на пастарункі паліцыі.

## 3 краю.

Пяруны—пажары—град. У мінулым тыдні ў многіх мясцох нашага Краю бура нарабіла шкоды. У паветах: Браслаўскім, Дзісьненскім і Вялейскім ад пяруноў паўстала 6 пажараў. У Куранецкай гміне, Вялейскага пав., пярун забіў 16 гадовага хлопца.

У Лідэскім пав. у ваколіцах Геранён і Ліпнішак выпаў вялізарны град, які павыбіваў шыбы і папрабіваў крытыя паперай (папай) стрэхі. Град падаў вялічынне курынага яйка.

Бомбавы тэрор. На станцыі Падбродзе хтось ў працягу аднаго тыдня ў мінулым месяцы падкінуў аж два разы бомбу, якая ўзарваўшыся забіла машыніста. Прычына гэтага тэрору нявыяснена.

Ліцытацыі фаліваркаў. У м-цы чэрвень ў ваяводствах: Віленскім, Наваградскім, Палескім і Валынскім адбудзецца 1812 ліцытацыяў фаліваркаў, за якія ўласнікі ўжо даўно пабралі грошы ў банку, а цяпер ня могуць аплаціць працэнтаў.

Choć można było datrywaci —

Nikoli na žal nie zdabyliś

I możam my tolki psawaci.

Zestraŭć kaho u dariozie,

Kab mety nia moh jon dabicca,

My sieli na bytu parozie,

Ni złom, ni dabrom nam sycicca.

Miż boru staroha źwiarami

Kazaū nam Dažboh miejsca mieci,

Dzialicca pakuty ślazami,

Aż wiera paŭstanie na świecie.

Chor — Wialij sławaj Dažboža, —

Zor naś blesk Twój trywoża

U im čytajem tajnicu prabytu —

Dzień sławy!

Paŭstawańnie ūsieświetu —

Wiaśnie radaść, żar letu —

Twajej łaskaj usio addychaje —

Dzień sławy!

I ludzkaja ziamlica —

Świetawida imhlica —

Twajej tworčaści tchnieńnie pačuje —

Dzień sławy!

(Pajaŭlajucca chłopcy i dziaučaty. Daŭčajucca da choru).

Świet ludzki i rusalny —

Ledź jaśće poznawalny —

Nowy ślach dla istnieńnia adkryje —

Dzień sławy.

(Hulnia taħo i ħetaħa świetu).

Kaniec.

Zaświr, 13.X.1922 h.

Закладайце Гурткі

Беларускага Інстытуту Гаспадаркі  
і Культуры.



## Д а н а с п і ш у ц ь:

### ДАВОЛІ СПАЦЬ—ПАРА ЎСТАВАЦЫ

Цэрэбастынь, Стаўпецкага пав. Няспрыяная разьвіццё нашага народу чужакая палітыка ў нашым краю, якая запанавала пасля разгрому Беларуска-Украінска-Літоўскай дзяржавы, закаляхала наш народ у ебычку—цэмуру. З гэтага летаргічнага сну і да гэтай пары ня ўсюды яшчэ прачынаюцца беларусы. У нашай вёсцы большасць яшчэ сьпіць покатам. Прачнуўшыся людзі і атросшыся ад ебычкі пачынаюць будзіць еспячых. На голас будзячага — беларус устай, даволі спаць, пара ўставаць, — чуецца адказы праз сон еспячых людзей: — мы рускай веры, у нас польская вера і мы польскія мужыкі, рускія хрэсьціяне і іншыя недарэчнасьці.

Браты, мы ня рускай веры, а мы праваслаўныя. У нас вера ня польская, а каталіцкая. Вераў як рускай так і польскай няма на сьвеце. Гэты назоў праваслаўя рускай верай накінула нам расейская палітыка, а каталіцтва верай польскай назвала ў нас польская палітыка. Маскалі праз царкву праваслаўную стараліся нас перарабіць на расейцаў, а паякі праз каталіцкі касцёл імкнуліся нас апалачыць. Мы ня рускія і не паякі, бо мы беларусы, а вера ў нас або праваслаўная або каталіцкая. Назоў — „мужыкі“ або „крэсьціяне“ — гэта назоў клясы сялянскай, якая была калісь паняволена расейскімі і польскімі панамі.

Нясьведамасьць нашая нацыянальная і называньне сябе такімі назовамі гэта — нішто іншае, як сьляды грубай палітыкі і несправядлівасьці над нашым народам. — Гэта раны тых эдзэкаў над народам, якія нам трэба залычыць, каб яны не разгніваліся і не заражалі народнага арганізму. Ад гэтых ранаў нам трэба лячыцца, каб ня ўмерці.

Дык даволі спаць — пара ўставаць і лячыць свой народны арганізм. Закладайма свае беларускія культурна-просьветныя арганізацыі, праз якія ўзмоцнім народны дух і залечым гістарычныя раны. Праз сьведамасьць і арганізацыю напавім і свой цяжкі лёс.

С. А.

## Дэфэнзыўная напасць

### 3-за вугла.

„Беларускі Звон“ (№ 10, 30-IV с. г.) зьмясьціў пісьмо (натуральна бяз прозьвішча!) нейкага быццам „бацькі“, у якім чыста па жандарску дамагаецца выкінуць з Віленскай Беларускай Гімназіі доўгалетняга вучыцеля каталіцкай рэлігіі ў ёй кс. Ад. Станкевіча — за тое, што „Бел. Звон“ не падабаецца палітыка „Беларускай Крыніцы“, за якую чамусьці мае быць адказны той-жа кс. Ад. Станкевіч, які з гэтай часопісай разстаўся ўжо пара гадоў таму, — ад арцыбіскупскай забароны. Ды сапраўдныя рэдактары „Бел. Звону“ (Луцкевіч і Астроўскі) гэта самі добрыя ведаюць, але ўсёроўна якімі спосабамі (этыка для гэтых паноў ня існуе) — жадаюць кс. А. Станкевіча ў гімназіі пазбыцьца. Залеташняга году, гэтай самай парой, рабілася, тое самае іншай дарогай, але гэта не ўдалося.

Дык аб што-ж ідзе? Што п. п. Луцкевіч і Астроўскі маюць да кс. Станкевіча. Вось-жа для паноў Астроўскіх і Луцкевічаў кс. А. Станкевіч непажаданы затым, што ён ня ідзе з імі на ніякія палітычныя афэры, а чэсна і адкрыта бароніць гімназію, — каб яна была сапраўды толькі школай, а не экспэзытурай якойнебудзь палітыкі. Узноў-жа для такога вучыцеля Віл. Бел. Гімназіі, як п. А. Луцкевіча, які самавольна адчыняў падабраннымі ключамі (пры дапамозе аднаго грамадзяніна) чужы прыватны пакой і адтуль забраў уласніка пакою прыватную карэспандэнцыю і іншыя дакуманты, — само чэснае выкладаньне рэлігіі і яе вызнаваньне ёсьць найгоршай палітыкай. Хто знае п. Луцкевіча, дык добра ведае, што адносіны яго да Бога, да рэлігіі, асабліва да каталіцтва — гэта адносіны сатаны.

Урэшце, каб у Віл. Беларускай Гімназіі замест ксяндза беларуса быў паяк, як

гэта ёсьць у Вуч. Сэмінарыі ім. Ф. Багушэвіча, паном гэтым так-жа не перашкаджа-ла-б; ім гэта аплацілася-б.

Дзеля добра школы і ейных гадунцоў ня будзем тут расьпісваць аб усіх „эдоўнасьцях педагогічных“ і тых „узгадаваўчых кваліфікацыях“, якімі адзначаюцца Луцкевіч і Астроўскі.

Здаецца нам, што гэная сапраўды дзікая 3-за вугла напасць вучыцеляў-рэдактароў (яны-ж не з анальфабэтаў) „Бел. Звону“ на кс. А. Станкевіча — гэта толькі прыгрыўка да далейшай ігры, не канечне стройнай, да якой мы будзем уважна прыслухоўвацца і ў меру патрэбы будзем магчы на старонках нашай часопісі служыць грамадзянству фактамі і прозьвішчамі аб характары адносінаў гэтых паноў да гімназіі, да ўзгадаваньня моладзі і да тых вучыцеляў, якія ня йдуць з імі на ніякія камбінацыі.

**Характэрная прытычка.** У тым-жа № 10 „Бел. Звону“ знаходзім нясмачную сваёй някультурнасьцю запемку апад адрасам таго-ж кс. А. Станкевіча, пад загалоўкам „Ксяндзоўская цэнзура“ твораў Ф. Багушэвіча. Справа ў тым, што кс. А. Станкевіч, пры апрацаваньні выданнях Б.І.Г.І.К. твораў Патрыярхі бел. адраджэньня Ф. Багушэвіча, у 30-ня ўгодкі сьмерці ягонай, прапусьціў некалькі радкоў, абражаючых эстэтычнае і этычнае пацудзь чытача. Вось-жа Луцкевічы і Астроўскія, замест быць удзячнымі кс. А. Станкевічу, — непрызваіта лаюць яго за гэта і дэманстрацыйна перадрукуюць тое прапушчанае нясмачнае месца. Ці гэта не ад збытку педагогічных кваліфікацыяў?

## Ваенны лгун (№ 2).

Хэ, хэ, хэ, хэ!... Ці быў хто з вас на вайне? Ды, гдзе вам быць! (Махае рукой). Вот я — саўсім другое дзела: я на вайне пабываў, гора павідаў; ня то, што пораху, але праклятых газаў панюхаў і, як бачыце, жыў і здароў, чаго і вам жадаю ад Геспада Бога! (Пстрыкае пальцамі і пахаджывае па сцэне).

Вайна, браты мае, го-го! Гэта ня то, што ў хаце сядзець і боб лущыць. Хэ, хэ, хэ!..

Вайна — то бура і гром, пярэнь і малака, агонь і сьмерць, і ўсё такое... Вось, што значыць вайна! Ды яшчэ дзесяць разоў больш. Тут, брат, цябе б'юць, тут рэжуць, палаяць агнём, рвуць на кукі, засьняюць зямлі, ці жалезам (усё роўна!), а ты йдзеш, ці ляціш сабе наперад і аб нішто ня дбаеш. Браткі мае, колькі разоў я быў забіты! ай, ай, ай!... ну, але аб гэтым посьле.

Дык вось мы йдзем на фронт. Фронт, мае мілыя, гэта ёсьць два шнуркі салдатаў, што хочуць адны другіх перацягнуць на свой бок. Колькі там мы рабілі штукаў, дык і пералічыць немагчыма! Кожны салдат строіць сабе зямлянку, а ўночы адзіна друго-му сьвеціць у вочы; перакідаемца сабе жалезнымі мячыкамі, або абсыпаемца гаро-хам. А тая машынка, што сее гарох, цэлымі днямі ўсё сакоча: „пуль, пуль, пуль!“ і называецца „пулямёт“.

Аднак-жа горш за ўсё — гэта вірапланы. Надаелі яны нам, горш як каршун курам: ну, проста, няма куды падзецца. Толькі рана ўстанеш, пачнеш анучу на бот накручываць, аж ужо і чуеш: „тррр!“ (паказывае і вядзе рукой па небе). „А бадай табе так у жывае бурчэла, як ты нам у вухах бурчыш!“ Уцярабляецца, гад палавы, у хмару; выбярае сабе дзьору ў небе, і сядзіць у хмары, як гадзіна ў кузьце; узложыць акулёры і паглядае адтуль. А мы — хто куды! Ён-жа так усё відзіць, што навет угледзіць (сьцішыўшы голас і прылажыўшы руку да вуснаў)... белую блаху ў цябе за каўняром... і лупіць тагды ў цябе зверху, як у бубен. А ты пападзі ў яго зьнізу, калі хочаш...

Адзін раз, як узляцеў такі віраплан над нашымі акапамі, дык цэлая наша армія ў яго страляла. А ён нічога! бурчыць і дуе па нас. Дык нашая рота ўзяла яго на сваю адказнасьць: вот прынеслі нам два цэбры куляў і мы сталі страляць. Выстралялі ўсе і... нічога! Тагды выступіў я да самага палкоўніка і кажу: „Ваша высокародзе! дайце мне яшчэ адзін цэбар куляў, дык я яго зды-

му.“ „Ну, ён кажа: бяры! толькі глядзі!“.. Але я ведаю, што ў віраплане галоўная сіла скрыта ў перапыльніку, што цягне цэлую машыну. Я і стаў ў яго цэліцца. Немец зара гэта падмеціў і фыр! Адкруціў віраплан да мяне хвостом. Іншыя салдаты стралялі ў крыльлі або ў хвост: крыльлі, праўда, пасіткавалі, але што з таго? Вось я, як даў у перапыльнік, дык віраплан ад пятай кулі, гляджу, куліксы! дагары нагамі, і перавярнуўся. Ды і немец хітры: ногі падкорчыў і меціцца каб зваліцца нам на галовы — ледзь я паспеў закрыцца лапаткай.

Слаўная, праўду кажучы, жыцьцё на фронце! Тут чалавек жывеш-гніеш, а там мы, бывала, як дзеці качаемся ў пяскоўку. А весела, дык проста вытрываць ня можна!

Трохі больш амбараў — гэта атака. І то, як прывыкнеш, дык нічога-такога. Яшчэ як мы атакуем, дык тагды крыху горш, бо трэба бачыць, ляпець угалёп і можна лёгка паваліцца... а тут немец наскочыць, ды на мейсцы цябе і прыкучыць; або напусьціць на цябе газу з манеркі... ну, і ты, знакам тым, капут!

Але, як немец атакуе, дык тагды саўсім добра: я сяджу сабе ў акапе і чакаю. Аж тут вось налятае немец і глядзіць на мяне, як баран на цымус, а я да яго пааўстрыянку: „Ну, вазокст?“ Ён тут да мяне з бомбай, а я кажу: „Панюхай ты воўчае мяса, чым гэта пахне!“ Ды як шпурну яму штыхом пад нос... Немец, знакам тым, драла — я за ім; за мной цэлая рота, а за ротай — наш батальён; за батальёнам ужо цэлы полк, а за палком мой таварыш, Мікіта, што астаўся на задзе... ляціць і крычыць на мяне: „Пачкай, каб цябе паяруш!“ Я гэта здурю аглянуўся, аж той немец, і чупь-чупь мяне ня спыб з ног гранатай. Але я ў пару схамянуўся і гоп на бок! Граната на Мікіту, а Мікіта ўжо не паспеў адскочыць, дык, бедненькага, на дзьве палавіны і разарвала... Посьля дахтары тры дні сшывалі, а наш цэлы полк, глядзячы, плакаў па ім, як па родным бацьку, бо і добры салдат быў Мікіта... Бывала, хто як хто, а Мікіта... ну, але аб гэтым посьле...

Але і немцу таму прышлося дрэнна: разгарэлася ў ва мне кроў і я ўжо ня помніў, што са мной робіцца, — я парнуў яго штыхом, дык ён, гад, аж закашляў крывёю. Глянуў я на яго, дык мне ўжо і злосьць адляцела; думаю: чалавек — мой брат... Дык кажу: „Ідзі ты, паскуда, к манахам! А посьле думаю: Не! вазьму яго лепш у плен. Ну, і ўзяў“.

А посьле мы далей за немцамі, а немцы драла: як сталі мы іх дуць — ляцім і крычым: „Урра-а, каб цябе халера, урра-а!“ Дык запёрлі мы іх аж пад самага хранцуза: хранцуз адтуль, а мы адгэтуль, дык як сталі дуць... дулі, дулі, дулі... Але і немец хітры, каб яму дна ня было! зара выдумаў машыну, што з аднаго канца страляе, а з другога газ пушчае... Мы, ведама, прывыклі да рознага духу, дык нам нічога, — от толькі чхалі; а хранцузы, народ далікатны, дык тыя... фу, няма чым хваліцца!... Ото-ж мы думаем сабе: „пі, пі, пі, пі!“ відаць, што мусіць канец нам будзе і ўжо пачалі мы расьпісывацца на мір. Але хранцуз ня хоча; кажа: „чакайце, я маю новую машыну.“ І зара яе паставіў. Браты мае! вось быў сьмех: як толькі немец пусьціў газ, дык хранцуз як дзьмухне, дык увесь той дух прэ немцу назад... А амэрыканец выдумаў такія „катанкі“, што як пакоціцца па палёх, па равах, па рэках... гдзе роўна, там ён пехатой ляціць, а гдзе перашкода, там на скрыдлы падыймаецца і дуе немца чым пападзе! Дык немец усё газам гадзіць: запрудзіў цэлы сьвет — рыба пагінула па рэчках і селядцы па бочках, папсуў нам у складах усе кансэрвы!

Давай і мы думаць штоколедчы для абароны: вось і выдумалі ад газаў такія сетачкі — як ад камароў; нацягнеш на вочы і ніякіх газаў не баішся. А такія густыя, што пальца нігдзе не праткнеш; толькі і ёсьць адна дзьюрэчка для носа, а другія для папярсоны.

Ну, што? цікавая вайна, га? Я-ж і на пачатку так казаў! Вось яно як! Хэ, хэ, хэ!...

В. А.